



राजस्थान रॉयल्स और पंजाब किंग्स के खिलाड़ियों ने अभ्यास सत्र में जमकर पसीना बहाया, जयपुर के सवाई मानसिंह स्टेडियम में 18 मई को होगा दोनों के बीच मुकाबला।

खेलो इंडिया राष्ट्रीय बीच सॉकर गेम्स दमन और दीप में खेलेगी राजस्थान की महिला व पुरुष टीम

जयपुर, 16 मई। राष्ट्रीय बीच सॉकर खेलो इंडिया गेम्स का आयोजन पहली बार दमन और दीप में होने जा रहा है में 19 से 24 मई तक किया जाएगा। प्रतियोगिता में हिस्सा लेने के लिए राजस्थान की 24 सदस्यीय टीम दमन और दीप के लिए बालिका टीम जयपुर से और पुरुष टीम जोधपुर रवाना हो गई है। राजस्थान फुटबाल एसोसिएशन के सचिव दिलीप सिंह शेखावत ने बताया कि पहले राष्ट्रीय बीच सॉकर खेलो इंडिया गेम्स दमन और दीप में हो रहे हैं राजस्थान महिला टीम का नेतृत्व संजू करंगी और पुरुष टीम का नेतृत्व अमित गोदारा करंगे । राजस्थान महिला खिलाड़ियों के नाम महक सैन, संजू, भावना, निशा, मरुधर ,लक्ष्मी, गुड्डू, मैना, मनीषा, सोनिका, सीमा,दीपा, कोच विक्रम सिंह राजवी, और मौनू सोलंकी, और फिजियो निकिता। पुरुष टीम अमित गोदारा, संदीप सिंह, कृष्णा, विपिन कुमार, अमित जाखड़, मुकेश, मिलन पुनिया, राहुल, भरत ओझा, विनायक सर्वण, अभिराजसिंह प्रबन्धक हरीराम, कोच विनोद कुमार, सहायक कोच मिनाकमल, और पाबूराम।

17वीं अंडर-19 नंद सिंह मेमोरियल क्रिकेट लीग : भदोरिया एकेडमी ने नारायणा एकेडमी को हराकर सेमीफाइनल में प्रवेश किया

जयपुर, 16 मई। 17वीं अंडर-19 राज्य स्तरीय नन्द सिंह मेमोरियल क्रिकेट लीग में आज खेले गए मैच में नारायणा ग्राउंड पर भदोरिया एकेडमी ने नारायणा एकेडमी को दो विकेट से हराकर सेमी फाइनल में प्रवेश किया। टॉस जीतकर पहले बल्लेबाजी करते हुए नारायणा एकेडमी ने आदित्य सैनी 38, गुलशन जांगिड़ 30, यश खोचड़ 36 नवीन बूरी 15,रोशन सारन 10 रनों के सहयोग से 33 ओवर में 150 रन बनाकर ऑल आउट हो गई।भदोरिया की ओर से शानदार गेंदबाजी करते हुए लक्ष्य का पीछा करते हुए भदोरिया एकेडमी ने देवांक सिंह 55, ऋतिक 30, शिवम् 19, शिवांश सैनी 12 रनों के सहयोग से 38 ओवर में 8 विकेट पर 151 रन बनाकर जीत दर्ज की ।नारायणा एकेडमी की ओर से नवीन बूरी 3,रोशन सारन 2, आदित्य, साहिल, रोहित चौधरी ने 1-1 विकेट लिए। आज के मैच के प्लेयर ऑफ द मैच चिराग तंवर रहे।

आईपीएल 2025 के लीग मैचों के लिए मुस्तफिजुर को मिली अनुमति

ढाका, 16 मई। बंगलादेश के मुस्तफिजुर रहमान को इंडियन प्रीमियर लीग (आईपीएल) के लीग मैच के लिए दिल्ली कैपिटल्स को टीम के साथ जुड़ने के लिए अनापत्ति प्रमाण पत्र मिल गया है। बंगलादेश क्रिकेट बोर्ड (बीसीसी) ने शुक्रवार को जारी एक बयान यह जानकारी देते हुए बताया कि मुस्तफिजुर को 18 मई से 24 मई तक दिल्ली कैपिटल्स के साथ जुड़ने की अनुमति मिल गई है। अनापत्ति प्रमाण पत्र मिलने के मिचेल स्टार्क की अनुपस्थिति में मुस्तफिजुर के लिए शेष तीन मुकबलों के लिए उपलब्ध रहेंगे। हालांकि अगर दिल्ली की टीम लेऑफ में जगह बनाती है तो मुस्तफिजुर इस मुकबले के लिए उपलब्ध नहीं होंगे। बीसीबी ने बताया है कि भारत के लिए रवाना होने से पहले मुस्तफिजुर शनिवार को शारजाह में यूएई के खिलाफ पहले टी-20 मैच खेलेंगे। हालांकि 18 मई को भारत पहुंचने के बाद वह उसी शाम दिल्ली के मैच के लिए उपलब्ध होंगे या नहीं इसको लेकर संशय है। उल्लेखनीय है कि दिल्ली कैपिटल्स ने इसी सप्ताह मुस्तफिजुर को अस्थायी रिप्लेसमेंट के तौर पर टीम से जोड़ा था लेकिन बीसीबी की ओर से अनापत्ति प्रमाण पत्र नहीं मिलने के कारण उनकी उपलब्धता पर संशय बना हुआ था।

इंग्लैंड दौरे के लिए इंडिया-ए टीम की कमान अभिमन्यु ईश्वरन को

मुम्बई, 16 मई। अभिमन्यु ईश्वरन की अगुवाई में इंडिया ए टीम इंग्लैंड दौरे पर जायेंगी। इस टीम करूण नायर को भी शामिल किया गया है। शुभमन गिल और बी साई सुदर्शन दौरे पर दूसरे मैच से पहले टीम के साथ जुड़ेंगे। चयनकर्ताओं ने आज इंग्लैंड दौरे के लिए 16 सदस्यीय इंडिया ए टीम की घोषणा की।इस दौरे पर इंडिया ए टीम दौरे पर इंग्लैंड लायंस के खिलाफ दो प्रथम श्रेणी मैच और भारतीय सीनियर टीम के साथ एक इंटी स्कवाड मैच भी खेला है। इंडिया ए के टीम में सीनियर पुरुष टेस्ट

टीम का नियमित तौर पर हिस्सा खिलाड़ियों में यशस्वी जायसवाल और सरफराज खान भी मौजूद हैं। इसके साथ ही ऑस्ट्रेलिया टेस्ट दौरे पर गए हर्षित राणा और नीतीश कुमार रेड्डी को भी इंडिया ए के दल में जगह दी गई है। जबकि ऋतुराज गायकवाड़ और शार्दुल ठाकुर भी इंग्लैंड जाने वाले इंडिया ए दल का हिस्सा होंगे। बाएं हाथ के तेज गेंदबाज खलील अहमद और अंशुल काम्बोज भी इस टीम में शामिल हैं। विकेटकीपर के रूप में ईशान किशन और ध्रुव जुरेल भी इस 18 सदस्यीय दल का

हिस्सा हैं। उन्हें इंडिया ए का उपकप्तान बनाया गया है। इंग्लैंड दौरे के लिए इंडिया ए टीम इस प्रकार है:- अभिमन्यु ईश्वरन (कप्तान), यशस्वी जायसवाल, करूण नायर, ध्रुव जुरेल (विकेटकीपर और उपकप्तान), नीतीश कुमार रेड्डी, शार्दुल ठाकुर, ईशान किशन (विकेटकीपर), मानव सुथार, तनुष कोटियान, मुकेश कुमार, आकाश दीप, हर्षित राणा, अंशुल काम्बोज, खलील अहमद, ऋतुराज गायकवाड़, सरफराज खान, तुषार देशपांडे और हर्ष दुबे।

आरसीबी की नजर प्लेऑफ पर, केकेआर के लिए होगी आर-पार की जंग

बेंगलुरु, 16 मई। इंडियन प्रीमियर लीग (आईपीएल) में शनिवार को एम चिन्नास्वामी स्टेडियम में होने वाले मुकाबले में रॉयल चैलेंजर्स बेंगलुरु प्लेऑफ में जगह पक्की करने उतरेगी वहीं कोलकाता नाइट राइडर्स को टूर्नामेंट में बने रहने के लिए यह मैच हर हाल में जीतना होगा। पाकिस्तान के साथ तनाव के कारण एक सप्ताह के लिये स्थगित हुए आईपीएल में ब्रेक के बाद आरसीबी के लिए अच्छी खबर रही उसने दक्षिण अफ्रीकी तेज गेंदबाज लुंगी एनगिडी के साथ मयंक अग्रवाल, अनुभवी तेज गेंदबाज भुवनेश्वर कुमार और ऑलराउंडर स्विनिल सिंह का स्वागत किया है। इससे उनकी टीम मजबूत हुई है। आरसीबी अपने पिछले पांच मैचों में से चार जीत से उन्साहित है। आरसीबी फिलहाल 11 मैचों में 16 अंकों के साथ तालिका में दूसरे स्थान पर है।

27वीं नवीन-नफ्रीस ईनामी राशि लीग कम नॉकआउट क्रिकेट प्रतियोगिता शुभम, प्रद्युमन के अर्द्धशतकों व हर्षित की गेंदबाजी से नीरजा मोदी जीता

जयपुर, 16 मई। यूनियन क्रिकेट क्लब द्वारा आयोजित 27वीं नवीन-नफ्रीस स्मृति क्रिकेट प्रतियोगिता में आज आरावली क्रिकेट ग्राउण्ड, हाथोज, जयपुर पर खेले गये पूल-एफ के मैच में शुभम गढ़वाल 61 रन, प्रद्युमन सिंह 58 रन नाबाद के अर्द्धशतकों तथा हर्षित शर्मा 35 रन पर 3 विकेट तथा अमित वर्मा 24 रन पर 2 विकेट की गेंदबाजी की बदीलत नीरजा मोदी क्रिकेट एकेडमी ने राजीव गांधी क्रिकेट एकेडमी को 7 विकेट से हराकर 2 अंक अर्जित किये। टॉस जीत कर राजीव गांधी क्रिकेट एकेडमी ने पहले बल्लेबाजी करते हुये सचिन यादव 75 रन (45 गेंद 9 चौके, 2 छक्के), रौनक राकेश गुप्ता 33 रन,

5.2 ओवर में 64 रन जोड़कर कप्तान सचिन देव सिंघल 15 रन बनाकर आउट हुए, 82 रन के स्कोर पर शुभम गढ़वाल 61 रन (31 गेंद 9 चौक, 2 छक्के) के आउट होने के बाद प्रद्युमन सिंह 58 रन नाबाद (35 गेंद 7 चौके, 2 छक्के), चिराग शर्मा 22 रन की मदद से विजय लक्ष्य 16.4 ओवर में 3 विकेट खोकर 184 रन बनाकर हासिल कर 7 विकेट से जीत दर्ज की। गेंदबाजी में राजीव क्रिकेट गांधी एकेडमी की ओर से हर्षित शर्मा 35 रन पर 3 विकेट तथा अमित वर्मा 24 रन पर 2 विकेट लेकर सफल गेंदबाज रहे। 164 रन के विजय लक्ष्य को लेकर उतरी नीरजा मोदी क्रिकेट एकेडमी की टीम ने आते ही तेजी से रन बनाकर

पीकेएल सीजन 12 के लिए 31 मई से 1 जून को होगी खिलाड़ियों की नीलामी

मुम्बई, 16 मई। प्रो कबड्डी लीग सीजन 12 के लिए मुम्बई में 31 मई और एक जून को खिलाड़ियों की नीलामी होगी। मशाल स्पोर्ट्स ने आज आगामी प्रो कबड्डी लीग (पीकेएल) सीजन 12 के लिए खिलाड़ियों के नीलामी की तारीखों की घोषणा कर दी। सीजन 12 की यह नीलामी एक और शानदार सीजन की शुरुआत का संकेत है। एक बार फिर चैंपियन टीम अपनी ट्रांफी बचाने उतरेगी और देश-विदेश से जुड़े प्रशंसक कबड्डी के नये सत्र को लेकर मशाल के विजनेस हेड और प्रो कबड्डी लीग के लीग अध्यक्ष अनुपम गोस्वामी ने कहा, हम पीकेएल सीजन 12 के खिलाड़ियों की नीलामी की तारीखों की घोषणा करते हुए खुश हैं।

जयपुर, 16 मई। राजस्थान वुशू संघ व डीडवाना-कुचामन वुशू संघ के तत्वावधान में दिनांक 16 से 18 मई 2025 तक कुचामन पी.जी कॉलेज, कुचामन सिटी में आयोजित, 19वीं सीनियर राज्य स्तरीय (पुरुष/ महिला) वुशू प्रतियोगिता का आज शुभारम्भ हुआ। समाार के मुख्य अतिथि हीरानंद कटारिया, अध्यक्ष राजस्थान वुशू संघ व कार्यक्रम का अध्यक्षता आमप्रकाश जी कावरा, ने की तथा समारोह के विशिष्ट अतिथि विजय सिंह शेखावत, कोषाध्यक्ष, राजस्थान वुशू संघ व राजेश कुमार टेलर कोच भारतीय वुशू टीम, शंकर सिंह नरुका, सुरेश जी डोसी, रणवीर सिंह राठौर, राजेश चौधरी एवं प्रदीप चौधरी उपस्थित रहे। हीरानंद कटारिया, अध्यक्ष राजस्थान वुशू संघ ने बताया की इस प्रतियोगिता के विजेता खिलाड़ियों का चयन दिनांक 14 से 19 जून तक जयपुर में

आयोजित होने वाली 34वीं सीनियर राष्ट्रीय वुशू प्रतियोगिता में भाग लेने वाले राजस्थान वुशू टीम में किया जायेगा। धीरेन्द्र सिंह, आयोजन सचिव ने समारोह के सभी अतिथियों का स्वागत किया। आज प्रारम्भिक मुकाबलों के परिणाम इस प्रकार हैं - शानशु (पुरुष), 60 किलोग्राम 1. नितेश (सीकर) ने यशपाल (बाड़मेर) को 2-0 से हराया 2. मयंक (धौलपुर) ने नीरज (डीडवाना कुचामन) को 2-0 से हराया 3. फरदीन (झुंझुनू) ने गणेश (जोधपुर) को 2-1 से हराया 4. विक्रम (हनुमानगढ़) ने राकेश (दौसा) को 2-0 से हराया 5. नीरज (नागौर) ने पंकज (पाली) को 2-0 से हराया।

19वीं सीनियर राज्य स्तरीय (पुरुष / महिला) वुशू प्रतियोगिता का शुभारंभ



लॉस एंजलिस ओलंपिक 2028 में प्रतिस्पर्धा के लिए पारदर्शी रास्ता निकाले : क्रिकेट वेस्टइंडीज

पोर्ट ऑफ स्पेन, 16 मई। क्रिकेट वेस्टइंडीज (सीडब्ल्यूसी) ने अंतरराष्ट्रीय क्रिकेट परिषद (आईसीसी) से लॉस एंजलिस ओलंपिक 2028 में होने वाली क्रिकेट प्रतियोगिता में शामिल होने के लिये साफ और पारदर्शी रास्ता निकालने की मांग की है।

सीडब्ल्यूसी अध्यक्ष ने कहा, कैरेबियाई टीम ने ओलंपिक में हमेशा अपने प्रदर्शन से प्रभावित किया है और अपनी एथलिटिक प्रतिभा से दुनिया को प्रेरित किया है। 2028 क्रिकेट प्रतियोगिता में शामिल होने के लिये क्रिकेटों को उसी सपने से वंचित नहीं कर सकती जिसने हमारे एथलीटों को प्रेरित किया

पाओलिनी और गॉफ के बीच होगी इटैलियन ओपन में खिताबी भिड़ंत

रोम, 16 मई। इटली की स्टार टेनिस खिलाड़ी जैस्मीन पाओलिनी और अमेरिका की कोको गॉफ शनिवार को इटैलियन ओपन में महिला एकल के फाइनल में भिड़ेंगी। पाओलिनी ने गुरुवार को महिला एकल में पीटन स्टर्न्स के खिलाफ 7-5, 6-1 की जीत दर्ज कर खिताबी मुकाबले में जगह बनाई थी। वह इस जीत के साथ ही 2014 के बाद इस टूर्नामेंट के एकल के फाइनल में पहुंचने वाली इटली की पहली महिला बन गई हैं। दुनिया की पांचवें नंबर की खिलाड़ी पाओलिनी को शुरुआती दौर में संघर्ष करना पड़ा और ओपनर में 5-3 से पिछड़ने पर उन्हें सेट वॉइड का सामना करना पड़ा, लेकिन गॉफ सर्विस नहीं बचा पाईं। पाओलिनी ने धरेलु दर्शकों के बीच पहले सेट में बड़त बनाकर आत्मविश्वास हासिल किया और दूसरे सेट में दबदबा बनाया। पाओलिनी ने गॉफ के खिलाफ शानदार प्रदर्शन करते हुए मुकाबला जीत लिया। फाइनल में पाओलिनी का सामना चौथी वरियता प्राप्त गॉफ से होगा।